



سوال

(25) مزارات اولیائے کسی دوسرے مقصد دنیاوی کے چل کرنا کیسا ہے،

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ مزارات اولیائے عظام پر بامید صحت یابی یا دفع نیناث یا برانے کسی دوسرے مقصد دنیاوی کے چل کرنا کیسا ہے، اس مسئلہ کا جواب کتب معتبرہ سے زبان اردو میں تحریر فرمادیں اور جو عبارت کتاب کی ہو، اس کا ترجمہ بھی نیچے کریں تاکہ عوام کو نفع ہو۔ ینوا توجروا۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

یہ ہے کہ اولیاء کے مزار کے پاس جا کر دعائے حاجت یا چل کرنا کہ موثر الی الاجابہ و حاجت روا ہو، غیر مشروع ہے کیونکہ شارع کی طرف سے امر واذن نہیں پایا گیا اور نہ صحابہ و تابعین وغیرہم رضی اللہ عنہم سے منقول ہے، بلکہ ممنوع و محظور ہے شرعاً من [1] عمل عملا لیس علیہ امرنا فمورد کما رواہ البخاری و کرہ مالک ان یقول زرننا قبرہ صلی اللہ علیہ وآلہ وسلم وعلوہ بان لفظ الزیارة صار مشترکاً بین ما شرع و ما لم یشرع فان منہم من قصد زیارة قبور الانبیاء و الصالحین ان یصلی عند قبورہم و یدعو عنہا ویسألہم الحوائج و هذا لا یتوزع عند احد من العلماء المسلمین فان العبادة و طلب الحوائج والاستعانة حق اللہ و حدہ انتہی مافی مجمع البحار للشیخ العلامة المحدث ابن طاہر القفنی ہر مسلم دیندار شریعت شعار پر فرض ہے کہ ایک نعبہ و ایک نستعین پر متوجہ بدل رہے۔

وقال [2] اللہ تعالیٰ و اذا سالک عبادی عنی فانی قریب اجیب دعوة الداع اذا دعان الایة وقال [3] اللہ تعالیٰ امن یحیب المضطر اذا دعاه ویكشف السوء الایة ومن یرزقہم من السماء والارض اللہ مع اللہ قل ہا تو برہا نکم ان کنتم صادقین الایة ومن یرزقہم من السماء والارض وغیرہا من الایات الدالۃ علی ان الایة و عموماً لیسأل الحوائج من غیر اللہ تعالیٰ کما لا ینحی علی من تأمل و تدبر القرآن البیید۔

آں نیاز مرہمی بود است و دور

کان چنان طہنی سخن آعا ز کرد

ہر کجا در دے دو آں جا بود

ہر کجا ہفتے نو آں جا بود



قال [4] اللہ تعالیٰ ولا تتکونوا کالذین اتوا الكتاب من قبل فطال علیہم الامد ففتت قلوبہم وکثیر منهم فاستقون الایۃ۔

وے کر نور رحمن نیست روشن

مخامش دل کہ ان سگ است و آہن

وے گرگر و عظمت رنگ دارو

از آن دل سگ و آہن رنگ دارو

مجلس الاہرام میں مذکور ہے۔ اما [5] الزیارة البدعیۃ فھی زیارة القبور لاجل الصلوٰۃ عندها والطواف لها وتقیلہا واستلامها وتعفیر الخدود علیہا واخذ ترابہا ودعاء اصحابہم والاستعاذۃ وسؤالہم النصر والرزق والعافیۃ والولد وتفریح الخربات واثاثۃ اللدفان وغیر ذلک من الحاجات الّتی کان عباد الاصلنام یتساءلون من اصنامہم فان اصل بذہ الزیارة البدعیۃ ماخوذ منہم ولیس بشی من ذلک مشروعا باتفاق علماء المسلمین اذ لم یفعلہ رسول رب العلمین ولا احد من الصحابہ والتابعین وسائر ائمة الدین انتہی مانی مجلس الاہرام مختصراً۔

ومولانا شاہ عبدالعزیز دہلوی تحت آیت کریمہ فلا تجعلوا اللہ انداداً کے اپنی تفسیر میں افادہ کرتے ہیں کہ مشرکین میں سے جو تھا فرقہ پیر پرستوں کا ہے ان کا عقیدہ یہ ہے کہ جب آدمی کثرت ریاضت کی وجہ سے مقبول الشفاعت اور مستجاب الدعوات ہو جاتا ہے تو جب وہ اس جہان سے چلا جاتا ہے تو اس کی روح کو بہت زیادہ قوت نصیب ہو جاتی ہے پھر جو کوئی اس کا تصور کرے یا اس کی نشست و برخاست کی جگہ پر جا کر سجدہ کرے تو وہ اس سے مطلع ہو جاتے ہیں اور دنیا و آخرت میں اس کے حق میں شفاعت کریں گے۔

وقاضی شہاب الدین دولت آبادی صاحب تفسیر بحر موج در عقیدہ اسلامیہ در بیان الفاظ کفر نوشتہ۔ شریعت کو ٹھٹھا کرنا، اس کی توہین کرنا اور مزدوں سے حاجات طلب کرنا یہ سب کفر کے کلمات ہیں۔ تفسیر نیشاپوری اور معالم التنزیل میں ہے کہ استعانت عبادت کی ایک قسم ہے اور سلف صالحین میں سے کوئی بھی انبیاء اور غیر انبیاء کی قبروں پر دعا کرنے کے لیے نہیں جایا کرتا تھا بلکہ صحابہ تو آنحضرت ﷺ کی قبر پر بھی نہیں جایا کرتے تھے وہ صرف آنحضرت ﷺ اور شیخین پر درود اور سلام کہا کرتے تھے۔ (طلب حسنین سید محمد نذیر حسین)

[1] جو کوئی ایسا کام کرے جس پر ہمارا حکم نہ ہو، وہ کام مردود ہے۔ امام مالک اس قول کو کہ ”ہم نے نبی ﷺ کی قبر کی زیارت کی“ مکروہ سمجھتے تھے، کیونکہ ”زیارت“ کا لفظ مشروع اور غیر مشروع طریقوں میں مشترک ہو گیا ہے۔ بعض لوگ انبیاء اور صلحاء کی قبروں پر جاتے ہیں، وہاں قبر کے پاس جا کر نماز پڑھتے ہیں، دعائیں مانگتے ہیں اور ان سے اپنی حاجتیں طلب کرتے ہیں اور یہ کام کسی بھی مسلمان عالم کے نزدیک جائز نہیں ہے، کیونکہ عبادت اور طلب حاجات اور استمداد صرف اللہ کا حق ہے۔

[2] جب تم سے میرے بندے میرے متعلق سوال کریں تو آپ کہہ دیں، میں قریب ہوں، دعا کرنے والے کی دعا کو فوراً قبول کرتا ہوں۔

[3] بے قرار جب دعا کرتا ہے تو اس کی دعا کو کون سنتا ہے او کون تکالیف کو دور کرتا ہے۔ الایۃ تم کو آسمانوں اور زمین سے کون رزق دیتا ہے، کیا اللہ کے ساتھ کوئی اور بھی خدا ہے، آپ کہیں کہ اگر تم سچے ہو تو اپنی دلیل پیش کرو۔ یہ آیات دلالت کرتی ہیں کہ اللہ کے سوانہ کسی کو پکارا جائے، نہ سوال کیا جائے۔

[4] تم ان لوگوں کی طرح نہ ہو جانا جن کو تم سے پہلے کتاب ملی تھی، ان کو مہلت زیادہ ملی تو ان کے دل سخت ہو گئے اور ان میں سے اکثر فاسق ہیں۔

[5] اگر کوئی آدمی کسی قبر کے پاس نماز پڑھے، طواف کرے، اس کو سلام کرے، بوسے دے، پلینے رخسارے اس پہلے، اس کی مٹی برکت کے لیے لے لے اور قبر والے سے دعا



کی درخواست کرے اس سے مدد مانگے، رزق، عافیت، اولاد، تکلیفوں کے دور کرنے کی درخواست کرے تو یہ زیارت بدعیہ ہے۔ بت پرست لوگ اپنے بتوں پر جا کر یہی کچھ تو کیا کرتے تھے اور یہ بدعت زیارت انہی لوگوں سے حاصل کی گئی ہے اور باتفاق علمائے مسلمین یہ کام غیر مشروع ہیں، کیونکہ آنحضرت ﷺ، صحابہ کرام، تابعین، تبع تابعین اور دین کے ائمہ میں سے کسی نے بھی یہ کام نہیں کئے۔

فتاویٰ نذیریہ

جلد 01